



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2494/10 - 2026 ජුනි මස 23 වැනි අඟහරුවාදා - 2026.06.23

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

ගරු ජනාධිපතිතුමා විසින් කරනු ලබන ප්‍රකාශනයයි

මුද්‍රාව

අනුර කුමාර දිසානායක

සේවාභිමානී පදක්කම

ස්වස්ති!

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති වූ ද, රජයේ ප්‍රධානියා වූ ද, විධායකයේ හා ආණ්ඩුවේ ප්‍රධානියා වූ ද, සන්නද්ධ සේවාවන්හි සේනාධිනායක වූ ද, අනුර කුමාර දිසානායක වන මා විසින් සියලු දෙනා වෙත සුභාශීර්ෂන පූර්වකව මෙසේ නිවේදනය කරනු ලැබේ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ යුද්ධ, නාවික සහ ගුවන් හමුදාවන්හි ස්ථීර හා ස්වේච්ඡා බල හමුදාවන්හි සියලුම නිල දරන්නන් වෙත උපහාර වශයෙන් ප්‍රදානය කර ඇති සේවාභිමානී පදක්කමට අදාල රෙගුලාසි සංශෝධනය කිරීම මාගේ අභිලාෂය වන බැවින්,

අංක 2112/32 හා 2019 පෙබරවාරි මස 28 වන දිනැති අතිවිශේෂ ගැසට් පත්‍රය හා අංක 2146/12 හා 2019 ඔක්තෝබර් මස 21 වන දිනැති ගැසට් පත්‍ර මගින් පළ කරන ලද නිවේදනයන්, මේ දක්වා එම නිවේදනයන් යටතේ ගන්නා ලද තීරණයන්ට අගතියක් නොවන පරිදි මෙයින් අවලංගු කර, සේවාභිමානී පදක්කම පිරිනැමීමේ කාර්ය පාලනය කිරීම සඳහා මින් ඉදිරියට අනුල්ලංඝනය වශයෙන් පිළිපැදිය යුතු වූ ද, ව්‍යවස්ථා හා රෙගුලාසි දැන් මා විසින් මෙසේ සම්පාදනය කොට නියම කොට සංස්ථාපනය කරනු ලැබේ.



පළමුව:

සංඥා නාමය සහ හැඳින්වීම:- මෙම පදක්කම “සේවාභිමානී පදක්කම” යන නාමයෙන් හැඳින්විය යුතු යැයි නියම කරනු ලැබේ.

දෙවනුව:

විස්තරය :- රත්වත් පැහැති ලෝහයෙන්, විෂ්කම්භය සෙ.මී.3.7ක් වූ, පෙනී අටකින් යුත් පද්මයක හැඩයට සකස් කළ යුතු මෙම පදක්කමෙහි අභිමුඛ පැත්තේ මැද ශ්‍රී ලංකා යුද්ධ හමුදාව නිරූපණය කෙරෙන තුඩු ඉහළට ඇතිව එකිනෙකට හරස් කරන ලද අසිපත් දෙකක් මතුපිට ශ්‍රී ලංකා නාවික හමුදාව නියෝජනය කෙරෙන නැංගුරමක් එය වටේ දම්වැලක් එහි ඇති තත්වයෙන් උන්නතව දක්වා එය මතුපිට ශ්‍රී ලංකා ගුවන් හමුදාව නියෝජනය කෙරෙන හිස වමට හරවා ගත් පියාසර කරන රාජාලියෙකු ද, එය වටා සිංහල, දෙමළ සහ ඉංග්‍රීසි යන භාෂා ත්‍රයෙන් “සේවාභිමානී පදක්කම” යන පාඨය ද උන්නතව කැටයමින් දැක්විය යුතුය. ප්‍රතිමුඛ පැත්තේ නෙළුම් මල් පෙති බෝධරයකින් වට වූ ශ්‍රී ලංකා වංශාවලියේ සංකේත සිංහ රූපයෙන් ද, ඒ වටා දිවෙන වී කරල් මෝස්තරයකින් හා මුදුනේ පිහිටි ධර්ම චක්‍රයෙන් ද, පතුලෙහි පුන්කලසකින් ද, පුන්කලස දකුණු පසින් කිරණ විහිදුවන සූර්යයාගෙන් ද වම්පසින් වන්ද්‍රයාගෙන් ද, සමන්විත වූ ශ්‍රී ලංකා ජනරජයේ රාජ්‍ය ලාංඡනය, එයට පහතින් ස්ථාපිත වර්ෂය වන 2009 ද උන්නතව කැටයමින් දැක්විය යුතු ය.

තෙවනුව:

පිත්ත පටිය :- පිත්ත පටියේ දිග සෙ.මී. 5ක් ද, පළල සෙ.මී. 3.1ක් ද වන අතර, එහි පිළිවෙලින් දකුණුපස සහ වම්පස සෙ.මී. 0.8ක ලා නිල් පැහැති සහ දිස්නිමත් තද නිල් පැහැති තීරු දෙකකින් ද, මැද සෙ.මී. 1.5ක තද තැඹිලි පැහැති තීරුවකින් යුක්ත විය යුතු අතර, තත් පිත්ත පටිය අවලම්බනය වන සේ සකස් කරන ලද පදක්කම පපුවේ වම්පස පැළඳිය යුතු යැයි නියම කරනු ලැබේ.

සිව්වනුව:

සුදුසුකම්:- 2009.05.19 දින සිට පස්වෘත් යුධ ක්‍රියාකාරකම් සඳහා දායක වූ මූලික පුහුණු පාඨමාලා කාලසීමාව හැර වසර හයකට නොඅඩු ගණනීය සේවා කාලයක් සපුරා ඇති හැසිරීම සහ පැවැත්ම සැලකිල්ලට ගෙන ශ්‍රී ලංකා ප්‍රජාතාන්ත්‍රික සමාජවාදී ජනරජයේ යුද්ධ, නාවික සහ ගුවන් හමුදාවන්හි ස්ථිර හා ස්වේච්ඡා බල හමුදාවන්හි සියලුම නිල දරන්නන් හට පමණක් මෙහි මින් මතු සම්පාදනය කොට දැක්වෙන කොන්දේසිවලට යටත්ව මෙම පළඳනාව පිරිනැමිය යුතු යැයි නියම කරනු ලැබේ.

පස්වනුව:

ලියාපදිංචි කිරීම :- ජනාධිපතිතුමාගේ අනුමැතියෙන් පසු පදක්කම පිරිනමනු ලැබ ඇති සියලු අයගේ නම්, අදාළ සේවා නියෝගයන්හි පළ කළ යුතු යැයි ද, අදාළ සන්නද්ධ සේවාධිපතින්ගේ විධානය යටතේ එම අයගේ නාමලේඛනයක් පවත්වාගෙන යා යුතු යැයි ද, නියම කරනු ලැබේ.

සයවනුව:

පැළඳීමේ අනුපිළිවෙළ :- ප්‍රසාදිතා පළඳනා සහ පදක්කම් පැළඳිය යුතු අනුපිළිවෙළ දැක්වෙන නිල ලේඛනය අනුව සන්නද්ධ සේවා දීර්ඝ සේවා පදක්කමට ඉක්බිතිව සේවාභිමානී පදක්කම පැළඳිය යුතු යැයි නියම කරනු ලැබේ.

සත්වනුව:

කුඩා අනුරූප :- පදක්කම්ලාභීන් විසින් ඇතැම් අවස්ථාවන් හිදී පළඳිනු ලබන්නා වූ ද, කුඩා ප්‍රමාණයේ පදක්කම් යනුවෙන් හැඳින්වෙන්නා වූ ද, කුඩා ප්‍රමාණයේ පදක්කමේ ප්‍රමාණය, ප්‍රදානය කර ඇති පදක්කමේ ප්‍රමාණයෙන් ආසන්න වශයෙන් අර්ධයක් තරම් විය යුතු අතර, එම කුඩා අනුරූපයේ මුද්‍රා තැබූ ආදර්ශකයක්, සේවා මූලස්ථානවල තැන්පත් කර තිබිය යුතු යැයි නියම කරනු ලැබේ.

අටවනුව:

අභිමි කිරීම හා නැවත හිමිකර දීම :- මෙහි මින් මතු පනවනු ලබන රෙගුලාසි යටතේ, යම්කිසි පුද්ගලයෙකු වෙත ප්‍රදානය කරනු ලැබ ඇති පදක්කමක් අවලංගු කර නිශ්ප්‍රභා කිරීමට ජනාධිපතිතුමාට හැකි බවට ද, නමුත් එසේ අභිමි කරනු ලැබූ ප්‍රදානයක් යළිත් වලංගු කර ලබාදීමට ද, එකමාට නීත්‍යානුකූලව බලය ඇති බවට ද, නියම කරනු ලැබේ. අවලංගු කිරීමේ හෝ යළිත් ලබා දීමේ නිවේදනය සෑම අවස්ථාවකදීම අදාළ සේවා නියෝගවල පළ කළ යුතු වේ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ රාජ්‍ය මුද්‍රාව යටතේ, දෙදහස් විසිහයේ ජුනි මස 12 වැනි දින කොළඹ ජනාධිපති කාර්යාලයේදී නිකුත් කරන ලදී.

අතිගරු ජනාධිපතිතුමාගේ අණ පරිදි,

ආචාර්ය එන්. එස්. කුමාරායක
ජනාධිපති ලේකම්

සේවාභිමානී පදක්කම

ජනාධිපති බලපත්‍රයේ දක්වා ඇති විධිවිධානවලට විස්තර වශයෙන් සේවාභිමානී පදක්කම පිරිනැමීමට, අභිමි කිරීමට, පෙරළා හිමිකර දීමට සහ ඒ සම්බන්ධ වෙනත් කරුණුවලට අදාළව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගරු ජනාධිපතිතුමා විසින් පනවන ලද රෙගුලාසි.

අතිගරු ජනාධිපතිතුමාගේ අණ පරිදි,

ආචාර්ය එන්. එස්. කුමාරායක
ජනාධිපති ලේකම්

2026 ජුනි මස 12 වැනි දින,
කොළඹ - 01.
ජනාධිපති කාර්යාලයේදී ය.

සේවාභිමානී පදක්කම

1. දෙදහස් නවය වසරේ මැයි මස දහනව වන දින සිට පශ්චාත් යුධ ක්‍රියාකාරකම් සඳහා දායක වූ දෙදහස් නවය වසරේ මැයි මස දහඅට වන දින හෝ ඊට පෙර සේවයෙන් විශ්‍රාම ගොස් ඇති හමුදා සාමාජිකයින් හැර, දෙදහස් නවය වසරේ මැයි මස දහනව වන දින වන විට සක්‍රීය සේවයේ යෙදී සිටි සහ ඉන් පසු සේවයට එක් වූ යුද්ධ, නාවික සහ ගුවන් හමුදාවන්හි නිත්‍ය සහ ස්වේච්ඡා බලසේනාවන්ට අයත් වූ ද, මූලික පුහුණු පාඨමාලාව හැර වසර හයක ගණනීය සේවා කාලයක් සපුරන්නා වූ කවර තරාතිරමකට අයත් කෙනෙකු වුව ද සේවාභිමානී පදක්කම ලැබීමට සුදුසු වන්නේ ය.
2. දෙදහස් නවය වසරේ මැයි මස දහනව වන දින සිට සේවා කාලය වසර හයක් සම්පූර්ණ කිරීමට පෙර විශ්‍රාම ලත්, සේවයෙන් පහ කරන ලද හෝ සේවයෙන් ඉල්ලා අස් වූ අයවථන් මෙම පදක්කම සඳහා හිමිකම් නොලබන්නේ ය.
3. මියගිය තැනැත්තෙකු වෙනුවෙන් කෙරෙන ප්‍රදානය, ප්‍රදානලාභියාගේ නීත්‍යානුකූල ළඟම ඥාතියා විසින් හෝ එම ළඟම ඥාතියා විසින් නම් කරනු ලබන තැනැත්තෙකු විසින් භාරගනු ලැබිය හැකි ය.
4. සේවාභිමානී පදක්කම ප්‍රදානය කිරීම සඳහා නියම කරනු ලැබ ඇති නිර්දේශ ඒ ඒ හමුදාධිපති විසින් නම් කරනු ලබන තිදෙනෙකුට නොඅඩු ගණනකින් සමන්විත මණ්ඩලයක් විසින් පරීක්ෂණයට භාජනය කළ යුතුය. එම මණ්ඩලය විසින් කරනු ලබන නිර්දේශ අදාළ සන්නද්ධ සේවාධිපතිගේ නිර්දේශ ද සමඟ ආරක්ෂක අමාත්‍යාංශයේ ලේකම් මගින් ජනාධිපතිතුමාගේ අනුමැතිය ලබා ගැනීම සඳහා ඉදිරිපත් කළ යුතුය.
5. සෑම නිර්දේශයක් සමඟම නිර්දේශිත පුද්ගලයාගේ අංකය, නිලය, නම හා සම්පූර්ණ නම ඇතුළු අනෙකුත් අදාළ සියලු තොරතුරු ද ඉදිරිපත් කළ යුතු ය.
6. පදක්කම පිරිනමනු ලැබූ අයගේ නම් අදාළ සේවා නියෝගවල පළ කළ යුතුය. එම පදක්කම්ලාභීන් සියලු දෙනාගේ ම නාමලේඛනයක් අදාළ සන්නද්ධ සේවාධිපතිගේ විධානය යටතේ පවත්වාගෙන යා යුතු ය.
7. පදක්කම පිරිනමනු ලැබ සිටින අයෙකු යුද්ධාධිකරණ තීන්දුවක් අනුව හෝ වෙනත් අධිකරණ තීන්දුවක් අනුව හෝ මරණ දණ්ඩනයකට යටත් වුවහොත් එවිට, ජනාධිපතිතුමා විසින් මීට වෙනස් අන්දමක නියෝගයක් නොකරනු ලැබුවහොත්, එම පදක්කම ඔහුට අභිමි විය යුත්තේ ය.
8. සේවාවලින් තොරපා හරිනු ලබන සහ පහ කරනු ලබන හෝ අධිකාරියෙන් ඉල්ලා අස්වීමට හෝ විශ්‍රාම ගැනීමට නියම කරනු ලබන සෑම නිලධාරියෙකුටම ජනාධිපතිතුමා විසින් මීට වෙනස් ආකාරයක නියෝගයක් නොකරනනාක් ඔහු වෙත ප්‍රදානය කරනු ලැබ ඇති පදක්කම අභිමි විය යුත්තේ ය.

9. නින්දා සහගතව නොහොත් අපකීර්ති සහගතව සේවා වලින් අස් කරනු ලබන හමුදා සාමාජිකයෙකුට මීට වෙනස් ආකාරයක නියෝගයක් කරන තාක් ඔහු වෙත ප්‍රදානය කරනු ලබ ඇති පදක්කම අහිමි විය යුත්තේ ය.
10. පදක්කම ප්‍රදානය කරනු ලබ සිටින තැනැත්තෙක්, රාජ්‍ය ද්‍රෝහිකම, රාජ්‍ය හේදය, කැරලි ගැසීම, බියසුළුකම, සේවය අතහැර යාම හෝ අස්වාභාවික අන්දමේ නින්දනීය හැසිරීම් වැනි වරදකට වරදකරු වූයේ නම්, හෝ විෂමාවාරය නිසා සේවයෙන් පහ කරනු හෝ අස් කරනු ලැබුවේ නම් හෝ සේවාවේ නීතියට යටත්ව සිටියදී සිවිල් බලධාරීන් විසින් වරදකරුවෙකු කරනු ලැබුවේ නම්, එවිට ජනාධිපතිතුමා විසින් මීට වෙනස් ආකාරයක නියෝගයක් නොකරන තාක් ඔහුට ප්‍රදානය කරනු ලබ ඇති පදක්කම අහිමි විය යුත්තේ ය.
11. ඕනෑම පුද්ගලයෙකුට අහිමි වූ පදක්කම ස්වකීය අභිමතය පරිදි පෙරළා හිමි කර දීමට ජනාධිපතිතුමාට හැකි ය.
12. අහිමි කිරීමක් හෝ පෙරළා හිමිකර දීමක් සිදුවන සෑම අවස්ථාවකදීම ඒ පිළිබඳව නිවේදනයක් අදාළ සේවා නියෝගවල පළ කළ යුතු ය.
13. යම් නිලධාරියෙක් හෝ සෙබලෙක් සහ නාවික හටයෙක් නොහොත් ගුවන් හටයෙක් තමා අතින් නැති වූ පදක්කම වෙනුවට පදක්කමක් ලබා ගැනීමට අපේක්ෂා කරන්නේ නම් එවිට එම නිලධාරියා, සෙබලා, නාවික හටයා නොහොත් ගුවන් හටයා විසින් එම පදක්කම නැතිවූ අන්දම ගැන ප්‍රකාශයක් සිය අණදෙන නිලධාරියා/උසස් නිලධාරියා වෙත ඉදිරිපත් කළ යුතු ය. ඉන්පසු එය යථා මාර්ගයෙන් ජනාධිපතිතුමන් වෙත ඉදිරිපත් කළ යුත්තේය. නැතිවීම සම්බන්ධයෙන් දක්වා ඇති කරුණු සතුටුදායක බව පිළිගනු ලැබුවහොත් එවිට නැතිවූ පදක්කම වෙනුවට වෙනත් පදක්කමක් නියමිත මුදල ගෙවූ විට ලබා දෙනු ලැබේ.
14. අංක 2112/32 හා 2019 පෙබරවාරි 28 දින දරන අතිවිශේෂ ගැසට් පත්‍රය සහ අංක 2146/12 හා 2019 ඔක්තෝබර් 21 දින දරන ගැසට් පත්‍ර මගින් පළ කරන ලද නිවේදනයන් යටතේ පැසසුම් සේවා පදක්කම හිමිගන්නා ලද අයවලුන් ද මෙම නිවේදනය යටතේ පදක්කම හිමිගන්නා ලද අයවලුන් ලෙස සැලකිය යුතු අතර එම අයවලුන් සම්බන්ධයෙන් මෙම නිවේදනයේ විධිවිධාන එලෙසම අදාළ විය යුත්තේ ය.
15. මෙම රෙගුලාසිවල :

(අ) “සන්නද්ධ සේවාධිපතීන්” යන්නෙන්	-	යුද්ධ හමුදාධිපති නාවික හමුදාධිපති සහ ගුවන් හමුදාධිපති
(ආ) “හමුදා සාමාජික” යන්නෙන්	-	යුද්ධ හමුදා, නාවික හමුදා සහ ගුවන් හමුදා සාමාජිකයන්

අදහස් කෙරෙන බව සැලකිය යුත්තේ ය.

සේවාහිමානී පදක්කම



සේවා පදක්කම

ස්වස්තී!

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති වූ ද, රජයේ ප්‍රධානියා වූ ද, විධායකයේ හා ආණ්ඩුවේ ප්‍රධානියා වූ ද, සන්නද්ධ සේවාවන්හි, සේනාධිනායක වූ ද, අනුර කුමාර දිසානායක වන මා විසින්, සියලු දෙනා වෙත සුභාශීසන පූර්වකව මෙසේ නිවේදනය කරනු ලැබේ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ යුද්ධ, නාවික සහ ගුවන් හමුදාවන්හි ස්ථීර හා ස්වේච්ඡා බල හමුදාවන්හි සියලුම නිල දරන්නන් වෙත උපහාර වශයෙන් ප්‍රදානය කර ඇති සේවා පදක්කමට අදාළ රෙගුලාසි සංශෝධනය කිරීම මාගේ අභිලාෂය වන බැවින්,

අංක 2112/32 හා 2019 පෙබරවාරි මස 28 වන දිනැති අතිවිශේෂ ගැසට් පත්‍රය හා අංක 2146/12 හා 2019 ඔක්තෝබර් මස 21 වන දිනැති ගැසට් පත්‍ර මගින් පළ කරන ලද නිවේදනයන්, මේ දක්වා එම නිවේදනයන් යටතේ ගන්නා ලද තීරණයන්ට අගතියක් නොවන පරිදි මෙයින් අවලංගු කර, සේවා පදක්කම පිරිනැමීමේ කාර්ය පාලනය කිරීම සඳහා මින් ඉදිරියට අනුල්ලංඝනය වශයෙන් පිළිපැදිය යුතු වූ ද, ව්‍යවස්ථා හා රෙගුලාසි දැන් මා විසින් මෙසේ සම්පාදනය කොට නියම කොට සංස්ථාපනය කරනු ලැබේ.

පළමුව:

සංඥා නාමය සහ හැඳින්වීම:- මෙම පදක්කම “සේවා පදක්කම” යන නාමයෙන් හැඳින්විය යුතු යැයි නියම කරනු ලැබේ.

දෙවනුව:

විස්තරය - රෝස රන්වන් පැහැති ලෝහයෙන් එක් පාදයක දිග සෙ.මී.2.2ක් වූ සතරකොණ වක්‍රකාර සමවතුරසුයක හැඩයෙන් සකස් කළ යුතු මෙම පදක්කමෙහි අභිමුඛ පැත්තේ මැද ශ්‍රී ලංකා යුද්ධ හමුදාව නිරූපණය කෙරෙන තුඩු ඉහළට ඇතිව එකිනෙකට හරස් කරන ලද අසිපත් දෙකක් මතුපිට ශ්‍රී ලංකා නාවික හමුදාව නියෝජනය කෙරෙන නැංගුරමක් එය වටේ දම්වැලක් එහි ඇති තත්වයෙන් උන්නතව දක්වා එය මතුපිට ශ්‍රී ලංකා ගුවන් හමුදාව නියෝජනය කෙරෙන හිස වමට හරවා ගත් පියාසර කරන රාජාලියෙකු ද, එයට පහතින් සිංහල, දෙමළ සහ ඉංග්‍රීසි යන භාෂා තුනෙන් “සේවා පදක්කම” යන පාඨය ද උන්නතව කැටයමින් දැක්විය යුතු ය. ප්‍රතිමුඛ පැත්තේ මැද නෙළුම් මල් පෙති බෝධිරයකින් වට වූ ශ්‍රී ලංකා වංශාවලියේ සංකේත සිංහ රූපයෙන් ද, ඒ වටා දිවෙන වී කරල් මෝස්තරයකින් හා මුදුනේ පිහිටි ධර්ම චක්‍රයෙන් ද, පතුලෙහි පුත්තලසකින් ද, පුත්තලස දකුණු පසින් කිරණ විහිදුවන සූර්යයාගෙන් ද, වම්පසින් වන්ද්‍රයාගෙන් ද, සමන්විත වූ ශ්‍රී ලංකා ජනරජයේ රාජ්‍ය ලාංඡනය, එයට පහතින් ස්ථාපිත වර්ෂය වන 2009 ද උන්නතව නිරූපණය කර තිබිය යුතු යැයි නියම කරනු ලැබේ.

තෙවනුව:

පිත්ත පටිය - දෙපසින් සෙ.මී.0.8ක තද නිල් පැහැති තීරු දෙකකින් ද, මැද සෙ.මී. 1.5ක දිස්තිමත් කොළ පැහැති තීරුවකින් ද යුක්තව පළලින් සෙ.මී. 3.1 කින් ද, දිගින් සෙ.මී. 5 කින් ද යුත් පිත්ත පටියකින් අවලම්බනය වන සේ සකස් කරන ලද පදක්කම, පසුවේ වම්පස පැළඳිය යුතු යැයි නියම කරනු ලැබේ.

සිව්වනුව:

සුදුසුකම් - 2009.05.19 දින සිට පශ්චාත් යුධ ක්‍රියාකාරකම් සඳහා දායක වූ මූලික පුහුණු පාඨමාලා කාලසීමාව හැර වසර තුනකට නොඅඩු ගණනීය සේවා කාලයක් සපුරා ඇති හැසිරීම සහ පැවැත්ම සැලකිල්ලට ගෙන ශ්‍රී ලංකා ප්‍රජාතාන්ත්‍රික සමාජවාදී ජනරජයේ යුද්ධ, නාවික සහ ගුවන් හමුදාවන්හි ස්ථීර හා ස්වේච්ඡා බල හමුදාවන්හි සියලුම නිල දරන්නන් හට පමණක් මෙහි මින් මතු සම්පාදනය කොට දැක්වෙන කොන්දේසිවලට යටත්ව මෙම පළඳනාව පිරිනැමිය යුතු යැයි නියම කරනු ලැබේ.

පස්වනුව:

ලියාපදිංචි කිරීම - ජනාධිපතිතුමාගේ අනුමැතියෙන් පසු පදක්කම පිරිනමනු ලැබ ඇති සියලු අයගේ නම්, අදාළ සේවා නියෝගයන්හි පළ කළ යුතු යැයි ද, අදාළ සන්නද්ධ සේවාධිපතින්ගේ විධානය යටතේ එම අයගේ නාමලේඛනයක් පවත්වා ගෙන යා යුතු යැයි ද, නියම කරනු ලැබේ.

සයවනුව:

පැළඳීමේ අනුපිළිවෙළ - ප්‍රසාදනා පළඳනා සහ පදක්කම් පැළඳිය යුතු අනුපිළිවෙළ දැක්වෙන නිල ලේඛනය අනුව සේවාභිමානී පදක්කමට ඉක්බිතිව සේවා පදක්කම පැළඳිය යුතු යැයි නියම කරනු ලැබේ.

සත්වනුව:

කුඩා අනුරූප :- පදක්කම්ලාභීන් විසින් ඇතැම් අවස්ථාවන්හිදී පළඳිනු ලබන්නා වූ ද, කුඩා ප්‍රමාණයේ පදක්කම් යනුවෙන් හැඳින්වෙන්නා වූ ද, කුඩා ප්‍රමාණයේ පදක්කමේ ප්‍රමාණය, ප්‍රදානය කර ඇති පදක්කමේ ප්‍රමාණයෙන් ආසන්න වශයෙන් අර්ධයක් තරම් විය යුතු අතර, එම කුඩා අනුරූපයේ මුද්‍රා තැබූ ආදර්ශකයක්, සේවා මූලස්ථානවල තැන්පත් කර තිබිය යුතු යැයි නියම කරනු ලැබේ.

අටවනුව:

අභිමි කිරීම හා නැවත හිමිකර දීම :- මෙහි මින් මතු පනවනු ලබන රෙගුලාසි යටතේ, යම්කිසි පුද්ගලයෙකු වෙත ප්‍රදානය කරනු ලැබ ඇති පදක්කමක් අවලංගු කර නිශ්ප්‍රභා කිරීමට ජනාධිපතිතුමාට හැකි බවට ද, නමුත් එසේ අභිමි කරනු ලැබූ ප්‍රදානයක් යළිත් වලංගු කර ලබාදීමට ද, එතුමාට නීත්‍යානුකූලව බලය ඇති බවට ද, නියම කරනු ලැබේ. අවලංගු කිරීමේ හෝ යළිත් ලබා දීමේ නිවේදනය සෑම අවස්ථාවකදීම අදාළ සේවා නියෝගවල පළ කළ යුතු වේ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ රාජ්‍ය මුද්‍රාව යටතේ, දෙදහස් විසිහයේ ජුනි මස 12 වැනි දින කොළඹ ජනාධිපති කාර්යාලයේදී නිකුත් කරන ලදී.

ගරු ජනාධිපතිතුමාගේ අණ පරිදි,

ආචාර්ය එන්. එස්. කුමානායක
ජනාධිපති ලේකම්

සේවා පදක්කම

ජනාධිපති බලපත්‍රයේ දක්වා ඇති විධිවිධානවලට විස්තර වශයෙන් ද, සේවා පදක්කම පිරිනැමීමට, අභිමි කිරීමට, පෙරළා හිමිකර දීමට සහ ඒ සම්බන්ධ වෙනත් කරුණුවලට අදාළව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපතිතුමා විසින් පනවන ලද රෙගුලාසි.

ගරු ජනාධිපතිතුමාගේ අණ පරිදි,

ආචාර්ය එන්. එස්. කුමානායක
ජනාධිපති ලේකම්

2026 ජුනි මස 12 වැනි දින,
කොළඹ - 01
ජනාධිපති කාර්යාලයේදී ය.

සේවා පදක්කම

1. දෙදහස් නවය වසරේ මැයි මස දහනව වන දින සිට පශ්චාත් යුධ ක්‍රියාකාරකම් සඳහා දායක වූ දෙදහස් නවය වසරේ මැයි මස දහඅට වන දින හෝ ඊට පෙර සේවයෙන් විශ්‍රාම ගොස් ඇති හමුදා සාමාජිකයින් හැර, දෙදහස් නවය වසරේ මැයි මස දහනව වනදා වන විට සක්‍රීය සේවයේ යෙදී සිටි සහ ඉන් පසු සේවයට එක් වූ යුද්ධ, නාවික සහ ගුවන් හමුදාවන්හි නිත්‍ය සහ ස්වේච්ඡා බළසේනාවන්ට අයත් වූ ද, මූලික පුහුණු පාඨමාලාව හැර වසර තුනක ගණනීය සේවා කාලයක් සපුරන්නා වූ ද හැසිරීම හා පැවැත්ම පිළිබඳ සෑහීමකට පත්වන්නා වූ ද, කවර තරාතිරමකට අයත් කෙනෙකු වුව ද සේවා පදක්කම ලැබීමට සුදුසු වන්නේ ය.
2. දෙදහස් නවය වසරේ මැයි මස දහනව වනදා සිට සේවා කාලය වසර තුනක් සම්පූර්ණ කිරීමට පෙර විශ්‍රාම ලත්, සේවයෙන් පහ කරන ලද හෝ සේවයෙන් ඉල්ලා අස් වූ අයවලුන් මෙම පදක්කම සඳහා හිමිකම් නොලබන්නේ ය.
3. මියගිය තැනැත්තෙකු වෙනුවෙන් කෙරෙන ප්‍රදානය, ප්‍රදානලාභියාගේ නීත්‍යානුකූල ළඟ ම ඥාතියා විසින් හෝ එම ළඟ ම ඥාතියා විසින් නම් කරනු ලබන තැනැත්තෙකු විසින් භාරගනු ලැබිය හැකි ය.
4. සේවා පදක්කම ප්‍රදානය කිරීම සඳහා නියම කරනු ලැබ ඇති නිර්දේශ ඒ ඒ හමුදාධිපති විසින් නම් කරනු ලබන නිදෙනෙකුට නොඅඩු ගණනකින් සමන්විත මණ්ඩලයක් විසින් පරීක්ෂණයට භාජනය කළ යුතුය. එම මණ්ඩලය විසින් කරනු ලබන නිර්දේශ අදාළ සන්නද්ධ සේවාධිපතිගේ නිර්දේශ ද සමඟ ආරක්ෂක අමාත්‍යාංශයේ ලේකම් මගින් ජනාධිපතිතුමාගේ අනුමැතිය ලබා ගැනීම සඳහා ඉදිරිපත් කළ යුතු ය.

5. සෑම නිර්දේශයක් සමඟම නිර්දේශිත පුද්ගලයාගේ අංකය, නිලය, නම හා සම්පූර්ණ නම ඇතුළු අනෙකුත් අදාළ සියලු තොරතුරු ද ඉදිරිපත් කළ යුතු ය.
6. පදක්කම පිරිනමනු ලැබූ අයගේ නම් අදාළ සේවා නියෝගවල පළ කළ යුතුය. එම පදක්කම්ලාභීන් සියලු දෙනාගේ ම නාමලේඛනයක් අදාළ සන්නද්ධ සේවාධිපතිගේ විධානය යටතේ පවත්වාගෙන යා යුතු ය.
7. පදක්කම පිරිනමනු ලැබ සිටින අයෙකු යුද්ධාධිකරණ තීන්දුවක් අනුව හෝ වෙනත් අධිකරණ තීන්දුවක් අනුව හෝ මරණ දණ්ඩනයකට යටත් වුවහොත් එවිට, ජනාධිපතිතුමා විසින් මීට වෙනස් අන්දමක නියෝගයක් නොකරනු ලැබුවහොත්, එම පදක්කම ඔහුට අහිමි විය යුත්තේ ය.
8. සේවාචලිත තොරපා හරිනු ලබන සහ පහ කරනු ලබන හෝ අධිකාරියෙන් ඉල්ලා අස්වීමට හෝ විශ්‍රාම ගැනීමට නියම කරනු ලබන සෑම නිලධාරියෙකුටම ජනාධිපතිතුමා විසින් මීට වෙනස් ආකාරයක නියෝගයක් නොකරනනාක් ඔහු වෙත ප්‍රදානය කරනු ලැබ ඇති පදක්කම අහිමි විය යුත්තේ ය.
9. නින්දා සහගතව නොහොත් අපකීර්ති සහගතව සේවාචලිත අස් කරනු ලබන හමුදා සාමාජිකයෙකුට මීට වෙනස් ආකාරයක නියෝගයක් කරනනාක් ඔහු වෙත ප්‍රදානය කරනු ලැබ ඇති පදක්කම අහිමි විය යුත්තේ ය.
10. පදක්කම ප්‍රදානය කරනු ලැබ සිටින තැනැත්තෙක්, රාජ්‍ය ද්‍රෝහිකම, රාජ්‍ය භේදය, කැරලි ගැසීම, බියඝ්‍රාමයකට, සේවය අතහැර යාම හෝ අස්වාභාවික අන්දමේ නින්දනීය හැසිරීම් වැනි වරදකට වරදකරු වූයේ නම්, හෝ විෂමාචාරය නිසා සේවයෙන් පහ කරනු හෝ අස් කරනු ලැබුවේ නම් හෝ සේවාවේ නීතියට යටත්ව සිටියදී සිවිල් බලධාරීන් විසින් වරදකරුවෙකු කරනු ලැබුවේ නම්, එවිට ජනාධිපතිතුමා විසින් මීට වෙනස් ආකාරයක නියෝගයක් නොකරනනාක් ඔහුට ප්‍රදානය කරන ලද පදක්කම අහිමි විය යුත්තේ ය.
11. ඕනෑම පුද්ගලයෙකුට අහිමි වූ පදක්කම ස්වකීය අභිමතය පරිදි පෙරළා හිමි කර දීමට ජනාධිපතිතුමාට හැකි ය.
12. අහිමි කිරීමක් හෝ පෙරළා හිමිකර දීමක් සිදුවන සෑම අවස්ථාවකදීම ඒ පිළිබඳව නිවේදනයක් අදාළ සේවා නියෝගවල පළ කළ යුතු ය.
13. යම් නිලධාරියෙක් හෝ සෙබලෙක් සහ නාවික භටයෙක් නොහොත් ගුවන් භටයෙක් තමා අතින් නැති වූ පදක්කම වෙනුවට පදක්කමක් ලබා ගැනීමට අපේක්ෂා කරන්නේ නම් එවිට එම නිලධාරියා, සෙබලා නාවික භටයා නොහොත් ගුවන් භටයා විසින් එම පදක්කම නැතිවූ අන්දම ගැන ප්‍රකාශයක් සිය අණදෙන නිලධාරියා/උසස් නිලධාරියා වෙත ඉදිරිපත් කළ යුතුය. ඉන්පසු එය යථා මාර්ගයෙන් ජනාධිපතිතුමන් වෙත ඉදිරිපත් කළ යුත්තේ ය. නැතිවීම සම්බන්ධයෙන් දක්වා ඇති කරුණු සතුටුදායක බව පිළිගනු ලැබුව හොත් එවිට නැතිවූ පදක්කම වෙනුවට වෙනත් පදක්කමක් නියමිත මුදල ගෙවූ විට ලබා දෙනු ලැබේ.
14. අංක 2112/32 හා 2019 පෙබරවාරි 28 දින දරන අතිවිශේෂ ගැසට් පත්‍රය සහ අංක 2146/12 හා 2019 ඔක්තෝබර් 21 දින දරන ගැසට් පත්‍ර මගින් පළ කරන ලද නිවේදනයන් යටතේ සේවා පදක්කම හිමිගත්වන ලද අයවලුන් ද මෙම නිවේදනය යටතේ පදක්කම හිමිගත්වන ලද අයවලුන් ලෙස සැලකිය යුතු අතර, එම අයවලුන් සම්බන්ධයෙන් මෙම නිවේදනයේ විධිවිධාන එලෙස ම අදාළ විය යුත්තේ ය.

15. මෙම රෙගුලාසිවල :-

- | | | |
|---------------------------------|---|---|
| (අ) “සන්නද්ධ සේවාධිපති” යන්නෙන් | - | යුද්ධ හමුදාධිපති
නාවික හමුදාධිපති සහ
ගුවන් හමුදාධිපති |
| (ආ) “හමුදා සාමාජික” යන්නෙන් | - | යුද්ධ හමුදා, නාවික
හමුදා සහ ගුවන් හමුදා
සාමාජිකයන් |

අදහස් කෙරෙන බව සැලකිය යුත්තේ ය.

සේවා පදක්කම

පිටුපස



ඉදිරිපස



EOG - 06 - 0280/2